

## 12 th STD COMMERCE LESSON - 8

### 2 OR 3 MARKS FAQ

#### **1) நாட்டுடமையாக்கம் என்றால் என்ன?**

- ஏற்கெனவே தனியார் துறையில் இயங்கிவரும், தனியாருக்குச் சொந்தமான தொழில் மற்றும் வணிக அமைப்புகளை
- பொதுமக்கள் நலனுக்காக, அரசு ஏற்று நிருவகிக்கும் பொறுப்பை மேற்கொள்வதே நாட்டுடமையாக்கம் அல்லது தேசியமயமாக்கம் என்று பெயர்.

#### **2) அரசு தொழில் என்பதின் வரைவிலக்கணத்தைக் கூறுக.**

S.S. கோராவின் கூற்றுப்படி, “மத்திய அல்லது மாநில அரசுகள் தனியாகவோ அல்லது தனியார் துறையுடன் கூட்டாகவோ உற்பத்தி, வணிகம் போன்ற தொழில்களில் ஈடுபடலாம். சுய நிறைவு மேலாண்மையை பெற்றுள்ள அத்தகைய தொழில்களை அரசுத் தொழில்கள் எனலாம்”.

#### **3) இராணுவம் சார்ந்த தொழில்களுக்குத் துறைமுறை அமைப்பே சிறந்ததென எதனால் கூறப்படுகிறது?**

- ❖ இராணுவம் சார்ந்த தொழில்கள் நாட்டுப் பாதுகாப்பு சார்ந்த தொழிலாகும்
- ❖ இராணுவ கொள்கைகள், செயல்பாடுகள் மிக இரகசியமாக பாதுகாக்க வேண்டும்.
- ❖ துறைவாரி அமைப்பே இரகசியம் பாதுகாக்க சிறந்த வடிவமைப்பாகும்.

#### **4) பொதுக் கழகத்தின் மேலாண்மை பற்றி குறிப்பிடுக**

- இது பாராளுமன்ற தனி சட்டம் மூலம் உருவாக்கப்படுவது..
- பொதுக் கழகங்கள் இயக்குநரவையால் மேலாண்மை செய்யப்படுகிறது.
- தகுதி, திறமை, அனுபவம் கருதி இயக்குநர்கள் அரசால் நியமிக்கப்படுகிறார்.
- இதனால் சமுதாய நலன் காக்கப்படுகிறது.

#### **5) பொதுக் கழகத்திற்கு 4 எடுத்துக் காட்டுகளைத் தருக. (அ)**

**பொதுக் கூட்டுருவிற்கு 4 எடுத்துக் காட்டுகளைத் தருக.**

இந்திய ரிசர்வ் வங்கி, RBI  
அரசு வணிகக்கழகம்,

இந்திய தொழில் நிதி கழகம்  
இந்திய ஆயுள் காப்பீட்டுக் கழகம் (PIC).

#### **6) துறைமுறை (துறைவாரி) அமைப்பிற்கு 4 எடுத்துக் காட்டுகளைத் தருக.**

1. ரயில்வே துறை
2. தொலைபேசி துறை
3. தொலைக்காட்சி
4. அஞ்சல் தந்தி துறை
5. வாணொலி

**5 MARK வினாக்கள் write any five points for 5 marks / three points for 3 marks**

**1) பொதுக் கழகத்தின் இயல்புகள் யாவை?**

**1. தனிக்கியங்கும் சட்டத்தன்மை:**

பொதுமுத்திரை, நிலைத்தன்மை கொண்டது. சொத்துக்களை தன் பெயரிலேயே வாங்கலாம்.

**2. அரசு முதலீடு:**

முதல் முழுவதையும் அரசிடம் பெறுகிறது. தேவைப்பட்டால் பொதுமக்களிடம், அரசிடம் கடன் பெறலாம்.

**3. நிர்வாகம்:**

பொதுக்கழகங்கள் இயக்குரவையால் மேலாண்மை செய்யப்படுகிறது. இயக்குநர்கள் அரசால் நியமிக்கப்படுகிறார்கள்.

**4. பணியாளர்கள்:**

இதன் பணியாளர்கள் அரசு அலுவலர்கள் அல்ல. அக்கழகமே பணியமர்த்தல், சம்பளம் தீர்மானிக்கும்.

**5. அரசு தலையிட்டனமை:**

அன்றாட அலுவல்களில் அரசு தலையிடாது. சுதந்திரமாகத் தம் கொள்கைகளைக் கழகங்கள் செயல்படுத்தலாம்.

**6. பதில் சொல்லும் கடமை:**

இதன் கணக்குகளை இந்தியத் தனிக்கைத் தலைவர் தனிக்கை செய்து, ஆண்டு அறிக்கையை பாரானுமன்றத்திற்கு சமர்ப்பிக்கிறார்.

**2) அரசு நிறுமத்தின் இயல்புகள் யாவை?**

- 1) கூட்டுருவாக்கம்: அரசு நிறுமமும் 1956 இந்திய நிறும சட்டத்தின் கீழ் பதிவு செய்யப்பட்டு தோற்றுவிக்கப்படுகிறது.
- 2) அரசு நிதி: தேவையான பெரும்பான்மை பங்குமுதல் அல்லது மொத்த பங்கு முதலில் குறைந்துபட்சம் 51% அரசு கொண்டிருக்கும்.
- 3) தன்னாட்சி: நிதி மற்றும் நிர்வாகம் குறித்து தக்கவாறு செயல்பட, அரசு நிறுமங்களுக்கு மிகுந்த சுதந்திரம் இருக்கிறது.
- 4) பணியாளர்கள்: அரசால் நியமிக்கப்படும் அரசு அலுவலர்கள் தவிர மற்ற பணியாளர்களை தாமே தேர்ந்தெடுத்து அமர்த்தலாம்.
- 5) கட்டுப்பாடு, துறை சார்ந்த அமைச்சரின் கட்டுப்பாட்டிற்கும், கண்காணிப்பிற்கும் உட்பட்டது.
- 6) தனிக்கை: இதன் தனிக்கையாளரை மைய அரசே நியமிக்கும்.

**4) அரசுக் கொழில்களின் நோக்கங்களை விவரி**

**அரசுக் கொழில்களின் நோக்கங்கள்:-**

1. பல்வகை உற்பத்தி செய்ய உதவுவது: நாட்டில் பலதுறை தொழில் வளர்ச்சியடைவது அவசியம். ஆனால் இலாபம் அதிகம் பெற வாய்ப்பற் தொழில்களை தனியார் தொடங்க விரும்பமாட்டார்கள். எனவே மக்களுக்கு சேவையாற்ற அரசு நிறுவனம் அத்தகைய தொழில்களை தொடங்குகிறது.

2. அடிப்படை தொழில்கள் வளர்ச்சி: பொருளாதார வளர்ச்சிக்கு இன்றியமையாத அடிப்படை தொழில்களான இரும்பு, எஃகு ஆலைகள், வேதியியல் தொழில்களை அரசே நடத்துவது சாலச் சிறந்தது.
3. இன்றியமையாத வசதிகளை நல்குவது: குடிநீர், மின் உற்பத்தி, மின்சக்தி, எரிவாயு போன்ற இன்றியமையாத சேவைகள் குறைந்த செலவில் தடைகளின்றி மக்களுக்கு கிடைக்கச் செய்ய அரசு இவற்றை மேற்கொள்வதே நல்லது.
4. பாதுகாப்புத் தொழில்கள்: பாதுகாப்பு சார்ந்த தொழில்கள் தனியார் வசமிருந்தால் நெருக்கடி காலங்களில் அவர்கள் ஒத்துழைப்பை மறுக்கலாம். மேலும், இத்தொழில்சார் இரகசியங்கள் பாதுகாக்கப்பட வேண்டும். எனவே, பாதுகாப்பு தொழில்களை எப்போதும் அரசே ஏற்று நடத்தி வருகிறது.
5. சமமான பொருளாதார வளர்ச்சி: தொழில் வளர்ச்சி மட்டும் போதாது. அவை சமச்சீராக அனைத்து மண்டலங்களிலும் அமைய வேண்டும். இலாபம் ஈட்ட வாய்ப்பு இல்லாத, பின்தங்கிய பகுதிகளில் தனியார் தொழில்தொடங்க மாட்டார்கள். அவர்களை கட்டாயப்படுத்த முடியாத நிலையில் அரசே அத்தொழில்களை நிறுவி சமமான வளர்ச்சிக்கு வகை செய்கிறது.
6. இயற்கை வளங்களை கண்டெடுத்தல்: இயற்கை வளங்களை கண்டெடுத்து தூய்மை செய்து பயன்படுத்த அதிக முதலீடு தேவை. மேலும் இத்தேடல்கள் மிகப்பெரிய செலவுகளுக்குப் பிறகு பயனளிக்காதும் போகலாம். எனவே, தனியார் இச்செயலை மேற்கொள்ளமாட்டார்கள். அரசே நாட்டின் நலன்கருதி இதில் ஈடுபடுகிறது. (உ.ம்) என்னைய் மற்றும் இயற்கை எரிவாயு கமிஷன்

## **5) துறைவாரி அமைப்பின் இயல்புகளை விளக்குக**

துறைவாரி அமைப்பு அரசுத் தொழில்களின் வடிவமைப்புகளில் மிகவும் தொன்மையானதாகும். இந்தியாவில் இராயில், அஞ்சல் தந்தி, வாணோலி போன்றவை துறைவாரி அமைப்பில் உருவாக்கப்பட்டவை.

### **துறைவாரி அமைப்பின் இயல்புகள்:**

1. தேவைப்படும் நிதிமுழுவதையும் அரசே அளிக்கிறது.
2. இது அரசுக்கு முற்றும் கட்டுப்பட்டு இயங்குகின்றது.
3. இத்துறைக்கென அமைச்சர் உண்டு. இந்நிறுவன வளர்ச்சி, இயக்கம், குறைபாடுகள் பற்றி பாராளுமன்றத்திற்கும், சட்டப் பேரவைகளுக்கும் பதில் சொல்லும் கடமை அந்த அமைச்சகத்திற்கு உண்டு.
4. இதில் செங்குத்து அதிகார உறவு காணப்படுகிறது.
5. இதற்கு தேவைப்படும் நிதி பாராளுமன்ற அல்லது சட்டமன்ற நிதி அறிக்கையின் மூலம் ஒதுக்கப்படுகிறது.
6. இதன் வரவு – செலவுத் திட்டம், அரசின் கணக்குப்பதிவு முறை மற்றும் தனிக்கைக்கு உட்பட்டதாகும்.
7. இது அரசின் பகுதி. எனவே அரசுக்குரிய சட்ட விலக்களிப்பு பெறுகிறது. அரசின் இசைவின்றி இந்நிறுவனங்களுக்கெதிராக வழக்கு தொடுக்க இயலாது.

**4) பொதுக் துறைக்கும், தனியார் துறைக்கும் உள்ள வேறுபாடுகள் யாவை?**

| வி. எண். | பொதுத்துறை  | தனியார் துறை  |
|----------|---|---|
| 1.       | சேவை நோக்கம் கொண்டது.   | இலாப நோக்கம் கொண்டது  |
| 2.       | போதிய அளவு மற்றும் வரையறா நிதி. மக்களிடமும் கடன் பெறலாம்.                               | வரையறுக்கப்பட்ட நிதி. மக்களிடம் நிதி பெற தடைகள் உள்ளன.                |
| 3.       | ஒரு சிலரிடம் பொருளாதாரம் செறிவடைவதை தடுக்கிறது.   | தனியாரிடம் பொருளாதாரம் செறிவதை தூண்டுகிறது.                           |
| 4.       | நாட்டின் வளங்களை பாதுகாக்கின்றன.  | காடு, சூங்கம் ஆகிய வளங்களை தன் சுயநலத்திற்காக சுரண்டுகின்றன.          |
| 5.       | பின்தங்கிய பகுதிகளில் தொழில் தொடங்கி, அனைத்து பகுதியும் சமமாக வளர்ச்சி பெற உதவுகின்றது. | பின்தங்கிய பகுதிகளில் தொழில் தொடங்க விரும்புவதில்லை.                  |
| 6.       | சமுதாய நலன், நுகர்வோர் நலன் இவைகளை காக்கும் வகையில் செயல்படுகின்றது.                    | நுகர்வோர் சுரண்டப்படுகின்றனர். சமூக நலன் புறக்கணிக்கப்படுகிறது.       |
| 7.       | பணியாளர் நலன் காக்கும் மாதிரி பணியாண்மையாக உள்ளது.                                      | பணியாளர் நலன் புறக்கணிக்கப்படுகிறது. பணியாளர்கள் சுரண்டப்படுகின்றனர். |

**6) துறைவாரி அமைப்பின் நிறைகளை விளக்குக**

**துறைவாரி அமைப்பின் நிறைகள்:**

- முழுமையான அரசு கட்டுப்பாடு:** அரசின் நேரடி கட்டுப்பாட்டில் இயங்குபவை, எனவே, செயல்பாடுகளை சரியான வழியில் கட்டுப்படுத்த முடியும்.
- மேலாண்மை:** அரசு அலுவலர்கள் மேலாண்மை செய்வதால் உண்மையாகவும் திறம்படவும் உழைப்பார்.
- அரசுக்கு வருவாய் ஈட்டுகிறது:** வியாபார நோக்கில் செயல்பட்டு அரசுக்கு வருவாய் பெருக்கி, அது சமூக வளர்ச்சிப் பணிகளுக்காக செலவிடப்படும்.
- அரசின் கொள்கைகள்:** அரசின் கொள்கைகளையும், திட்டங்களையும் அரசின் நேரடிக் கட்டுப்பாட்டில் இந்தியுவனங்கள் செயல்படுத்துகின்றன.

5. இரகசியம் காத்தல்: அணுசக்தி, பாதுகாப்புத் தொழில்களின் கொள்கைகள் மற்றும் செயல்பாட்டினை பற்றிய இரகசியங்களை பாதுகாத்து வைக்க இதுவே தகுந்த அமைப்பு.
6. பதில் சொல்லும் கடமை: செயல்பாடுகளை பற்றி பாரானுமன்றத்திலோ, சட்டப் பேரவையிலோ அது தொடர்புள்ள அமைச்சரகம் பதில் கூற வேண்டும். எனவே, மக்கள் நலன் காக்கப்படும்.

## 7) துறைவாரி அமைப்பின் குறைகளை விளக்குக

துறைவாரி அமைப்பின் குறைபாடுகள்:

1. அரசு தலையீடு: கொள்கைகளை அரசு தலையீடின்றி சுதந்திரமாக அமைக்க முடிவுதில்லை. மேலும், அரசு தலையீடு, முடிவுகள் எடுப்பதில் கால தாமதத்தை ஏற்படுத்துகிறது.
2. தகுதிவாய்ந்த அலுவலர் இன்மை: வணிக கண்ணோட்டம் அற்ற, தொழில் நுட்பமறியா அரசு அலுவலர்களே பொறுப்பிற்கு வருகின்றனர்.
3. மைய அதிகாரம்: தொழில்துறை காரணங்கள் புறக்கணிக்கப்பட்டு நெகிழ்வற்ற, மரபுமாறா நடைமுறை பின்பற்றப்படுகிறது.
4. தாமதம்: அரசியல் தலையீடு, மைய அதிகாரம் இவைகளால் இத்துறை செயல்பாடுகளில் தாமதம் ஏற்படுகிறது.
5. வரிச்கமை: இத் தொழில் நிறுவனங்களில் ஏற்படும் நட்டம் காரணமாக அதை ஈடுசெய்ய அரசு பொதுமக்களுக்கு மேன்மேலும் வரிவிதிக்கலாம்.

## 8) பொதுக் கழகத்தின் நிறைகளை விளக்குக

பொதுக்கழகம் என்பது அதற்கென பாரானுமன்றமோ, சட்டமன்றமோ இயற்றும் தனிச்சட்டத்தின் மூலம் உருவாக்கப்பட்டு, தன்னாட்சியுரிமை பெற்ற ஒரு அமைப்பு (எ.கா). இந்திய ரிசர்வ் வங்கி, RBI இந்திய ஆயுள் காப்பீட்டுக் கழகம் (LIC).

### பொதுக் கழகத்தின் நிறைகள்

1. அரசு நிதி: தேவைப்படும் மூலதனம் முழுவதும் அரசிடமிருந்து பெறுகிறது. பொதுமக்களிடமிருந்து குறைவான வட்டிக்கு கடனை திரட்டுகிறது.
2. தன்னாட்சியுரிமை: கொள்கை, திட்டங்களை வகுத்துக்கொள்ள உரிமை வழங்கப்பட்ட அமைப்பு இது.
3. நெகிழ்வுத்திறன்: வணிக தேவைக்கேற்ப நெகிழ்வுத்திறன், முனைப்பாற்றல் ஆகியவற்றுடன் தொழிலை நடத்த இயலும்.

4. வணிக கொள்கை: இது வணிக நோக்கோடு செயல்படுவதால் ஈட்டும் லாபத்தை தங்கள் வளர்ச்சித்திட்டங்களுக்கும், தொழில் பெருக்கத்திற்கும் பயன்படுத்துகின்றன.
5. பொறுப்பு: பாராஞ்சமள்ளும் அல்லது சட்டமன்றத்திற்கு பதில் சொல்லும் கடமை இவ்வமைப்பிற்கு உண்டு. எனவே, செயல்திறனை அதிகரித்துக் கொள்வதில் கவனமாக இருக்கும்.
6. சமுதாய சேவை நோக்கம்: நியாயமான விலையில் சரக்கு மற்றும் பணியை வழங்குகிறது. அதன் பணியாளர்களுக்கு அதிக அளவு ஊதியமும் வசதிகளும் அளித்து மாதிரி பணியாண்மையராக விளங்குகின்றது.
7. நிர்வாகம்: இதன் இயக்குநரவையில் சமுதாயத்தின் பற்பல பிரிவுகளைச் சார்ந்த அனுபவ சாலிகள் இடம் பெற்றிருப்பதால், சமுதாய நலம் காக்கப்படுகிறது..

### **9) பொதுக் கழகத்தின் குறைபாடுகளை விளக்குக**

#### **பொதுக் கழகத்தின் குறைபாடுகள்**

1. வரையறுக்கப்பட்ட தன்னாட்சி உரிமை: இவை பெற்றிருப்பதாகச் சொல்லப்படும் இத்தன்னாட்சி உரிமை ஏட்டளவிலேயன்றி, நடைமுறையில் காண்பதாரிது.
2. மாற்றம் கடினம்: அடிப்படை மாற்ற செய்யவும் உரிய சட்டத்தை திருத்த வேண்டும். அது எளிதல்ல.
3. தவறாக பயன்படுத்தும் உரிமை: இந்த அமைப்பின் செயல் சுதந்திரம் பல நேரங்களில் தவறாக பயன்படுத்தப்படுகிறது.
4. திறமையின்மை: பெரும்பாலும் போட்டியற்ற சூழ்நிலையில் செயல்படுவதால் படிப்படியாக இதன் திறமை குன்றத் தொடங்குகிறது.
5. ஈடுபாடுன்மை: இவை சம்பளம் பெறும் அலுவலர்களால் மேலாண்மை செய்யப்படுவதால் இதன் செயலிலும், வளர்ச்சியிலும் அதிக அக்கறை காட்டப்படுவதில்லை.

\*\*\*\*\*

WISH YOU ALL SUCCESS

G.BASKER M.Com.,M.Ed.,M.Phil.,

PGAsst (Commerce)  
Hindu Hr.Sec.School, Madurantakam 603306